

ಸಂಸ್ಕೃತಿಯನ್ನು ಪ್ರಚುರ ಪಡಿಸಿ ಗುಲ್‌ಗಳನ್ನು ಮಹಾರಾಣಿಯಾಗಿ ನೇಮಿಸಿಕೊಳ್ಳುವಂತೆ ಮಾಡುವುದು, ತಾವೆಲ್ಲಾ ಒಂದೊಂದೆ ಪದವಿಯನ್ನು ರಾಜನ ಆಸ್ಥಾನದಲ್ಲಿ ಪಡೆದುಕೊಳ್ಳುವುದು ಅವರ ಉದ್ದೇಶವಾಗಿತ್ತು. ರಾಜನ ಅಪ್ಪಣೆ ಇಲ್ಲದೆ ವ್ಯಾಪಾರ ನಡೆಸುವಂತಿಲ್ಲಾ ಎಂದು ರಾಜಾಜ್ಞೆ ಹೊರಡಿಸಬೇಕು ಇಲ್ಲವಾದರೆ ನಮ್ಮ ರಾಜ್ಯ ನಮ್ಮ ಕೈ ತಪ್ಪಿ ಹೋಗುತ್ತದೆ ಎಂದು ಎಚ್ಚರಿಸಿದ. ರಾಜ ಇದಕ್ಕೆ ಒಪ್ಪಲಿಲ್ಲ, ಇದರಿಂದ ಗುಲ್‌ಗೆ ನೋವಾಗುತ್ತದೆ . ಅವರೆಲ್ಲಾ ನಮ್ಮ ಬಂಧುಗಳಿದ್ದಂತೆ ಎಂದು ಸುಮ್ಮನಾಗಿಬಿಟ್ಟ. ಇತ್ತ ಪರ್ಷಿಯ ದೇಶಕ್ಕೆ ತೆರಳಿದ್ದ ಜನ ಆದಷ್ಟು ಅವರು ವಲಸೆ ಬರುವುದನ್ನು ತಡೆಯಲು ಮಂತ್ರಿ ಹೇಳಿಕೊಟ್ಟ ಉಪಾಯವನ್ನು ಪ್ರಯೋಗಿಸುತ್ತಿದ್ದರು. ಗುಲ್ ತಂದೆ ಸುಸ್ಥಿತಿಯಲ್ಲಿರುವ ವಿಷಯವನ್ನು ತಿಳಿಸಿದರು ಮತ್ತು ಅವರ ಪಕ್ಕದ ರಾಜ್ಯದವರೊಂದಿಗೆ ಬಂದು ರಾಜನ ಆಸ್ಥಾನವನ್ನು ಲಗ್ಗೆ ಹಾಕುವ ಅಪಾಯವಿದೆ ಎಂದು ತಿಳಿಸಿದರು. ಇದರಿಂದ ಮಂತ್ರಿಗೆ ಅತೀವ ಚಿಂತೆಯಾಯಿತು. ಗುಲ್ ಬಳಿಯೇ ಪ್ರಸ್ತಾಪಿಸಿ ನೋಡಬೇಕೆಂದುಕೊಂಡು ಅದೊಂದು ಪ್ರಯತ್ನವನ್ನು ಮಂತ್ರಿ ಮಾಡಿದನು. ತಂದೆ ಮಾಡುತ್ತಿರುವುದು ಸರಿಯಿಲ್ಲ. ಈ ಕೊಡಲೆ ಇದನ್ನೆಲ್ಲಾ ನಿಲ್ಲಿಸಿ ಎಂದು ಸುದ್ದಿಯನ್ನು ತಂದೆಗೆ ತಲುಪಿಸಿದಳು. ಹಡಗುಗಳಿಂದ ನಗರ ಪ್ರವೇಶವನ್ನು ರದ್ದುಗೊಳಿಸಲಾಯಿತು. ಇದನ್ನು ತಿಳಿದು ಕುಟಿತನಾದ ಗುಲ್ ತಂದೆ ದೊಡ್ಡ ಸೈನ್ಯವನ್ನು ತೆಗೆದುಕೊಂಡು ಬಂದು ಕೋಟೆಗೆ ಮುತ್ತಿಗೆ ಹಾಕಿದನು. ಕೋಟೆಯ ಬಾಗಿಲನ್ನು ಸೈನಿಕರು ಭದ್ರಪಡಿಸಿದರು.

ಗುಲ್ ತಂದೆಗೆ ಹಿಂದಿರುಗುವಂತೆ ವಿನಂತಿಸಿದಳು. ಆದರೆ ಅವನು ಅವಳ ಮಾತನ್ನು ಕೇಳಲು ತಯಾರಿರಲಿಲ್ಲ. ಸೈನ್ಯವನ್ನು ಸಜ್ಜು ಗೊಳಿಸುವಂತೆ ಮಂತ್ರಿಗೆ ತಿಳಿಸಿದಳು. ರಾಜನಿಗೆ ಇದೊಂದು ತಿಳಿದಿರಲಿಲ್ಲ. ಇದ್ದಕ್ಕಿದ್ದಂತೆ ತನ್ನ ಕೋಟೆಗೆ ಮುತ್ತಿಗೆ ಹಾಕಿದ ಮಾವನನ್ನು ಕಾರಣ ಕೇಳಿದನು. ಅದಕ್ಕವನು 'ನನ್ನ ದೇಶದ ಜನರ ಮೇಲೆ ನಿಮ್ಮ ಜನರು ದೌರ್ಜನ್ಯ ಮಾಡುತ್ತಿದ್ದಾರೆ. ಅವರ ಜೀವಕ್ಕೆ ವಾರಕವಾಗಿದ್ದಾರೆ. ತನ್ನ ಮಗಳಿಗೆ ನ್ಯಾಯ ಸಿಕ್ಕುತ್ತಿಲ್ಲ' ಎಂದು ಬಡಬಡಿಸಿದನು. ಹಾಗೇನು ಇಲ್ಲ ಕುಳಿತು ಬಗೆಹರಿಸೋಣ ಎಂದು ರಾಜ ಬಿಳಿಯ ಪತಾಕೆಯನ್ನು ತೋರಿಸಿದರೂ ಕೋಟೆಯ ಒಳಗೆ ನುಗ್ಗಲು ಪ್ರಯತ್ನಿಸುತ್ತಲೇ ಇದ್ದರು. ಯುದ್ಧ ಮೊದಲಾಯಿತು. ಎರಡೂ ಕಡೆ ಅನೇಕ ಪಾಪದ ಸೈನಿಕರು ಸತ್ತರು. ಒಂದು ದಿನ ಗುಲ್ ಕೆಂಪು ಗುಲಾಬಿಯನ್ನು ಕೈಯಲ್ಲಿ ಹಿಡಿದುಕೊಂಡು ಕೋಟೆಯ ಮೇಲೆ ನಿಂತು ತನ್ನ ಅಪ್ಪನಿಗೆ ತಿಳಿಸಿದಳು. 'ಅಪ್ಪ ನೀವು ನಿಮ್ಮ ಮಗಳ ಕ್ಷೇಮ ಬಯಸುವಿರಾದರೆ ಈ ಕೊಡಲೆ ನಿಮ್ಮ ದೇಶಕ್ಕೆ ತೆರಳಿ. ನೀವು ಯುದ್ಧ ಮಾಡಿ ನಮ್ಮ ರಾಜ್ಯಕ್ಕೆ ಹಾನಿ ಮಾಡುವ ಮೊದಲು ನಾನೇ ನನ್ನ ಪ್ರಾಣವನ್ನು ತ್ಯಜಿಸುತ್ತೇನೆ. ಎಂದು ಕತ್ತಿಯನ್ನು ತನ್ನ ಕುತ್ತಿಗೆಯ ಬಳಿ ಇಟ್ಟುಕೊಂಡಳು. ತನ್ನ ಸುಕೋಮಲೆ ಮಗಳು ಹಿಂದೆಂದು ಕತ್ತಿ ಹಿಡಿಯದೆ ಇರುವ ಗುಲ್ ನಾಟಕವಾಡುತ್ತಿದ್ದಾಳೆ ಎಂದರಿತು ಒಮ್ಮೆ ರಾಜ್ಯವನ್ನೂ ಪಡೆಯಬೇಕೆಂದು ಆಸೆ ಹೊತ್ತ ಮೇಲೆ ಬಿಡಲು ಮನಸ್ಸಾಗದ ವರ್ತಕ ರಾಜ್ಯವನ್ನು ಪಡೆದುಕೊಳ್ಳಲೇ ಬೇಕೆಂದು 'ಯುದ್ಧ' ಎಂದು ಘೋಷಿಸಿದ. 'ನನ್ನನ್ನು ಗುಲಾಬಿಯಂತೆ ಕೋಮಲವಾಗಿ ನೋಡಿಕೊಂಡ ರಾಜನಿಗಾಗಿ ಅವನ ಪ್ರಜೆಗಳಿಗಾಗಿ ಈ ರಾಜ್ಯಕ್ಕಾಗಿ ನನ್ನ ಆತ್ಮಾರ್ಪಣೆಯಾಗಲಿ ಎಂದು ಕತ್ತಿಯಿಂದ ತನ್ನ ಕುತ್ತಿಗೆಯನ್ನು ಕೊಯ್ದುಕೊಂಡು ನೀಲಾಚಲದ ಪ್ರಜೆಗಳಿಗಾಗಿ ಬಲಿದಾನ ಮಾಡಿದಳು ಗುಲ್. ಅದುವರೆಗೂ ಕುದಿಯುತ್ತಿದ್ದ ವರ್ತಕ ಕಣ್ಣೆದುರಲ್ಲೇ ಮಗಳು ಸಾಯುವುದನ್ನು ನೋಡಿ ಸೈನ್ಯವನ್ನು ಹಿಂದಕ್ಕೆಟ್ಟ ರಾಜನಿಗೆ ಶರಣಾದ. ಗುಲ್‌ಗಳನ್ನು ಕಳೆದುಕೊಂಡು ರಾಜ ಬಹಳ ದುಃಖಿಸಿದ. ತ್ಯಾಗದ ಪ್ರತೀಕವಾಗಿ ಅವಳ ಮೂರ್ತಿಯನ್ನು ಕೆತ್ತಿಸಿ ಅರಮನೆಯ ಮುಂಭಾಗದಲ್ಲಿ ಸ್ಥಾಪಿಸಿದನು.



ಗಣೇಶ್ ಅರಳಿಕಟ್ಟಿ

ತಿಶುಪ್ರಾಸಗಳು

■ ಎಂ.ಡಿ. ಚಂದ್ರೇಗೌಡನಾರಮ್ಮಳ್ಳಿ

ಡೀ ಡೀ ಡೀ ಡಿಕ್ಕ
ಕಂದ ಮನೆಗೆ ಹೊಕ್ಕ
ಅಕ್ಕರೆ ಹೆಚ್ಚು ಉಕ್ಕಿ
ಬಾಳ ಬಾನಿನ ಚುಕ್ಕಿ

ಪೋಂ ಪೋಂ ಕಾರು
ಬೇಗ ಬಂದು ಕೂರು
ಸುತ್ತು ಊರು ಊರು
ನೋಡು ಜಾತ್ರೆತೇರು

ಚೋಯ್ ಚೋಯ್ ದೋಸೆ
ಅಮ್ಮ ತವೆಯಲಿ ಬೇಯಿಸೆ
ಮೇಲಷ್ಟು ಬೆಣ್ಣೆ ಹಾಕಿಸೆ
ಎರಡು ಮೂರು ಬಡಿಸೆ

ಮಿಯಾವ್ ಮಿಯಾವ್ ಬೆಕ್ಕೆ
ನೊರೆಯ ಹಾಲು ನೆಕ್ಕೆ
ಬಂದಿದೆ ಬಹಳ ಸೊಕ್ಕೆ
ಅಟ್ಟದ ಮೇಲೆ ಹೊಕ್ಕೆ

ಚುಕ್ ಚುಕ್ ಚುಕ್ ರೈಲು
ನೇರ ಹೋಗೋ ಸೈಲು
ಪಯಣ ತುಂಬಾ ಜಾಲಿ
ಹೊಡೆಯೊದಿಲ್ಲ ಜೋಲಿ

ಮರದ ಮೇಲಿನ ಹಕ್ಕಿ
ಹಾರು ಬಿಚ್ಚುತ ರೆಕ್ಕೆ
ಸವಿಸವಿ ಹಣ್ಣು ಹೆಕ್ಕೆ
ರುಚಿರುಚಿ ತಿನ್ನು ಕುಕ್ಕೆ

ಮುಗಿಲಲಿ ತೇಲೊ ಚಂದ್ರ
ಕತ್ತಲೆಗೆ ಹಿಡಿದ ಲಾಂದ್ರ
ಯಾರಿಲ್ಲ ಇಂತ ಸುಂದರ
ಬಯಲೆ ಬೆಳಕ ಮಂದಿರ